

RFCT LARR Act 2013 അനുസരിച്ച് തൃശ്ശൂർ ജില്ല, ചാവക്കാട്  
താലൂക്ക്, ഗുരുവായൂർ വില്ലേജിൽ ചാവക്കാട്  
നഗരസഭയുടെ അറവുശാല നവീകരണത്തിനായി ഭൂമി  
ഏറ്റെടുക്കുന്നത് സംബന്ധിച്ച് സാമൂഹ്യ പ്രത്യാഘാത  
പഠന യൂണിറ്റായ കേരള വോളണ്ടറി ഹെൽത്ത്  
സർവീസസ് തയ്യാറാക്കിയ സാമൂഹ്യ പ്രത്യാഘാത പഠന  
റിപ്പോർട്ട് വിലയിരുത്തുന്നതിനായി ബഹുമാനപ്പെട്ട  
തൃശ്ശൂർ ജില്ലാ കളക്ടർ രൂപീകരിച്ച വിദഗ്ധ സമിതിയുടെ  
അന്തിമ റിപ്പോർട്ട്



**1. പദ്ധതിയുടെ പശ്ചാത്തലം**

സാമൂഹ്യ പ്രത്യാഘാത പഠനം നടത്തിയ കേരള വോളണ്ടറി ഹെൽത്ത് സർവീസസ് സമർപ്പിച്ച റിപ്പോർട്ട് പ്രകാരം ഈ പദ്ധതിയുടെ പശ്ചാത്തലം ഇനി പറയും വിധമാണ്.

കേരള സംസ്ഥാനത്ത് ഉദ്ദേശം 4000 തോളം അറവുശാലകൾ ഉണ്ട് എന്നാണ് അനുദ്യോഗിക കണക്ക്. ഇതിൽ 900 എണ്ണം മാത്രമാണ് അംഗീകൃതം ആയിട്ടുള്ളത്. രാജ്യത്ത് മാംസ ഉപയോഗത്തിൽ മുന്നിൽ നിൽക്കുന്ന സംസ്ഥാനമാണ് കേരളം. അതുകൊണ്ടുതന്നെ ശുചിത്വ പരിപാലനം പാലിക്കുന്ന ആധുനിക അറവുശാലകൾ സംസ്ഥാനത്തെ സംബന്ധിച്ച് അത്യാവശ്യമാണ്.

കഴിഞ്ഞ ഒരു ദശകത്തിനിടയിൽ 200 ഓളം ആധുനിക സാങ്കേതിക വിദ്യകളും, ശുചിത്വ മാനദണ്ഡങ്ങളും, പാലിക്കപ്പെടുന്ന അറവുശാലകൾ സംസ്ഥാനത്ത് ഉണ്ടായിട്ടുണ്ട്. എന്നാൽ ഇപ്പോഴും തദ്ദേശ സ്വയംഭരണ സ്ഥാപനങ്ങളുടെ കീഴിലുള്ള കേന്ദ്രീകൃത അറവുശാലകളുടെ നവീകരണം വളരെ സാവധാനമാണ് നടന്നുവരുന്നത്. ഈ സ്ഥിതിക്ക് മാറ്റം വരുത്തുന്നതിനും സംസ്ഥാനത്തെ തദ്ദേശസ്വയംഭരണ സ്ഥാപനങ്ങളുടെ അധീനതയിൽ നവീകരിക്കുന്നതിനും സംസ്ഥാന സർക്കാർ തീരുമാനിച്ചിട്ടുണ്ട്.

(Page4)

**2. ഇപ്പോൾ പരിഗണനയിലുള്ള പദ്ധതിയുടെ ആവശ്യം**

സാമൂഹ്യ പ്രത്യാഘാത പഠന റിപ്പോർട്ട് അനുസരിച്ച് ഇനി പറയും വിധമാണ് വിവരങ്ങൾ ലഭ്യമാക്കിയിട്ടുള്ളത്. തൃശ്ശൂർ ജില്ലയിലെ ചാവക്കാട് മുനിസിപ്പാലിറ്റിയുടെ കീഴിൽ ചാവക്കാട് പട്ടണത്തിൽ പ്രവർത്തിച്ചുകൊണ്ടിരുന്ന അറവുശാല ചില സാങ്കേതിക പ്രശ്നങ്ങൾ മൂലം അടച്ചിടുകയുണ്ടായി. സ്ഥലപരിമിതി, മലിനജല സംരക്ഷണ സംവിധാനത്തിന്റെ അപര്യാപ്തത, ഖരമാലിന്യ സംസ്കരണത്തിന് ആവശ്യമായ സാങ്കേതികവിദ്യയുടെ അഭാവം എന്നിവ അറവുശാല അടച്ചുപൂട്ടാനുള്ള കാരണങ്ങൾ ആണ്. മുൻപ് പ്രവർത്തിച്ചിരുന്ന അറവുശാലയുടെ മുൻഭാഗത്ത് ഉള്ള സ്വകാര്യഭൂമി ഏറ്റെടുത്ത് അറവുശാല നവീകരണം ഉറപ്പുവരുത്തുവാൻ മുൻസിപ്പാലിറ്റി തീരുമാനമെടുത്ത് ദശകങ്ങൾ പിന്നിട്ടു കഴിഞ്ഞു. ഭൂമി വില



സംബന്ധമായി ഭൂവുടമയും മുനിസിപ്പൽ അധികൃതരും നടത്തിയ സുദീർഘ ചർച്ചകളും തുടർന്ന് തീരുമാനമെടുക്കുന്നതിൽ ഉണ്ടായ പ്രായോഗിക ബുദ്ധിമുട്ടുകളും ആണ് വലിയ പൊതുജനാരോഗ്യ പ്രാധാന്യമുള്ള ഈ പദ്ധതി വൈകിപ്പിക്കുന്നത്. ബുദ്ധിമുട്ടുകളും സാങ്കേതിക പ്രശ്നങ്ങളും മുനിസിപ്പൽ അധികൃതർ സർക്കാരിന്റെ ശ്രദ്ധയിൽ പെടുത്തുകയും, മുൻസിപ്പാലിറ്റിയുടെ ആവശ്യം പൊതു താൽപര്യമായി കണക്കാക്കി ഏറ്റെടുക്കേണ്ട ഭൂമി, ഭൂമി ഏറ്റെടുക്കൽ നടപടിക്ക് വിധേയമാക്കാൻ സർക്കാർ തീരുമാനിക്കുകയും ചെയ്തു. അതിന്റെ അടിസ്ഥാനത്തിൽ പദ്ധതി സാമൂഹ്യ പ്രത്യാഘാത പഠനത്തിന് സമർപ്പിക്കുകയും പ്രസ്തുത പഠനത്തിന്റെ ഭാഗമായി ഈ റിപ്പോർട്ട് കേരള വോളണ്ടറി ഹെൽത്ത് സർവീസസ് തയ്യാറാക്കുകയും ചെയ്തു. (Page 5)

**3. ഏറ്റെടുക്കുന്ന ഭൂമിയുടെ വിവരണം**

ഗുരുവായൂർ വില്ലേജിൽ ചാവക്കാട് താലൂക്കിൽ ചാവക്കാട് മുൻസിപ്പാലിറ്റിയുടെ സർവ്വേ നമ്പർ 201/2 ഉള്ള ജമീല അബ്ദുൽ ഗനി w/o അബ്ദുൽ ഗനി, കൊട്ടാരത്തിൽ ഹൗസ് ഉടമസ്ഥതയിലുള്ള ഭൂമിയാണ് പദ്ധതി ഭൂമി. ചാവക്കാട് മുനിസിപ്പാലിറ്റിയുടെ ഉടമസ്ഥതയിൽ ഉള്ളതും ഇപ്പോൾ പ്രവർത്തനം ഇല്ലാത്തതുമായ അറവ് ശാലയുടെ മുൻഭാഗം, ചാവക്കാട് പൊന്നാനി റോഡിന്റെ പാർശ്വത്തിലുള്ള 0.0193 ഹെക്ടർ ഭൂമിയാണ് പദ്ധതിക്കായി ഏറ്റെടുക്കേണ്ടത്. വാണിജ്യ പ്രാധാന്യമുള്ള പദ്ധതി ഭൂമിയിൽ ചമയങ്ങൾ ഇല്ല. ചമയങ്ങൾ നിർമ്മിക്കുന്നതിന് വേണ്ടി അനുവാദം ചോദിച്ച് പദ്ധതി ബാധിതൻ പല പ്രാവശ്യം മുൻസിപ്പാലിറ്റിക്ക് കത്ത് നൽകിയെങ്കിലും പദ്ധതി ആവശ്യം ചൂണ്ടിക്കാട്ടി അനുവാദം നിഷേധിക്കുക ആയിരുന്നു എന്ന് പദ്ധതി ബാധിതൻ അവകാശപ്പെട്ടു എന്ന് സാമൂഹ്യ പ്രത്യാഘാത പഠന റിപ്പോർട്ടിൽ പ്രതിപാദിക്കുന്നു. (Page 6)

**4. പദ്ധതി നിർവഹണ ഘട്ടം**

ബഹുമാനപ്പെട്ട കേരള സർക്കാർ പദ്ധതിക്ക് ഭരണാനുമതി നൽകിയിട്ടുണ്ട്. നടപ്പാക്കൽ സംബന്ധമായി, സർക്കാർ നടപ്പാക്കൽ ഏജൻസിക്ക് അനുമതിപത്രം നൽകുകയും, ഭൂമി ഏറ്റെടുക്കൽ വിഭാഗം പ്രാഥമിക സർവ്വേ നടത്തുകയും, ഏറ്റെടുക്കുന്ന ഭൂമിയുടെ



അതിരുകൾ നിശ്ചയിക്കുകയും ചെയ്തിട്ടുണ്ട്. ആയതിന്റെ ഭാഗമായി ഭൂമി ഏറ്റെടുക്കൽ നടപടികൾ പുരോഗമിക്കുന്നു. (Page 6)

5. പദ്ധതി ബാധിതരുമായുള്ള പൊതു അഭിപ്രായ സ്വീകരണ കൂടിക്കാഴ്ചയിൽ ഉന്നയിക്കപ്പെട്ട പ്രധാന അഭിപ്രായങ്ങൾ ജനുവരി 11, 2024 ന് നടന്ന പൊതു അഭിപ്രായ സ്വീകരണത്തിൽ പദ്ധതിബാധിതർ ഉന്നയിച്ച പ്രധാന കാര്യങ്ങൾ താഴെ രേഖപ്പെടുത്തുന്നു.

ഒരു വ്യക്തിയുടെ ഭൂമി മാത്രമേ ഏറ്റെടുക്കുന്നുള്ളൂ എന്നതുകൊണ്ട് തന്നെ പദ്ധതിബാധിതന്റെ അഭിപ്രായം മാത്രമേ രേഖപ്പെടുത്തിയിട്ടുള്ളൂ.

പദ്ധതി ബാധിതനായ ശ്രീ അബ്ദുൽ ഗനി പറഞ്ഞതിന്റെ വിശദാംശങ്ങൾ റിപ്പോർട്ടിൽ കൊടുത്തതിൽ നിന്ന് പ്രസക്തമായ ഭാഗങ്ങൾ താഴെ ചേർക്കുന്നു. അദ്ദേഹത്തിന്റെ ഭാര്യയുടെ ഉടമസ്ഥതയിലുള്ള ഭൂമിയാണ് ഏറ്റെടുക്കുന്നത്. അദ്ദേഹത്തിന്റെ ഭാര്യയ്ക്ക് ആകെയുള്ള സ്വത്താണ്. അവരുടെ ഭാവി ജീവിതത്തിന് ഈ ഭൂമിയിൽ നിന്നും കിട്ടുന്ന നഷ്ടപരിഹാരം അത്യാവശ്യമാണ്. വർഷങ്ങളായി ഉപയോഗിക്കാൻ പറ്റാത്ത രീതിയിൽ സർക്കാർ ഏറ്റെടുക്കും എന്നു പറഞ്ഞ് കെട്ടിട നിർമ്മാണത്തിന് അനുവാദം നൽകാതെ, കൈമാറ്റം ചെയ്യാൻ പറ്റാതെ ഭൂമി കിടക്കുകയാണ്. ഉദ്ദേശം

15 വർഷമായി ഈ സ്ഥിതി തുടരുന്നു. ഭൂമിയുടെ നഷ്ടപരിഹാരം കണക്കാക്കുമ്പോൾ ഇതുകൂടി പരിഗണിക്കണം. ന്യായമായ വില നൽകിയാൽ ഭൂമി വിട്ടു നൽകുന്നതിന് ഭൂവുടമസ്ഥൻ തയ്യാറാണ്. (Page 10)

6. പദ്ധതി പ്രദേശത്ത് ഉണ്ടായേക്കാവുന്ന പൊതുവായ പ്രത്യാഘാതം

ചാവക്കാട് പട്ടണത്തിന്റെ പ്രധാന ഭാഗത്തു തന്നെയാണ് അറവുശാല പദ്ധതി വരുന്നത് എന്നത് പൊതുജനങ്ങളുടെ ഇടയിൽ രണ്ട് അഭിപ്രായം രൂപീകരിക്കാൻ കാരണമായിട്ടുണ്ട്. ഇത്രയും വാണിജ്യ പ്രാധാന്യം ഉള്ള സ്ഥലത്ത് അറവുശാല വേണ്ട എന്നും അറവുശാലയുടെ സാമീപ്യം വ്യാപാര പ്രാധാന്യം കുറയ്ക്കും എന്നും ഏതാനും വ്യാപാര സ്ഥാപന ഉടമസ്ഥർ അഭിപ്രായപ്പെട്ടു.



എന്നാൽ വളരെ സാങ്കേതിക മികവുള്ള അറവുശാല ജനങ്ങൾക്ക് സൗകര്യപ്രദമായ സ്ഥലത്ത് വരുന്നതിന് ഏതാനും പേർ പിന്തുണയ്ക്കുകയും ഉണ്ടായി. (Pages 11)

**7. സാമൂഹിക പ്രത്യാഘാതം**

തന്റെ ഉടമസ്ഥതയിലുള്ള വ്യാപാര മൂല്യമുള്ള ഭൂമി നഷ്ടപ്പെടുന്നു എന്നതാണ് പദ്ധതിബാധിതന്റെ സംബന്ധിച്ചുള്ള പ്രത്യാഘാതം. എന്നാൽ വളരെ വിപണിമൂല്യമുള്ള തൻറെ ഉടമസ്ഥതയിലുള്ള വസ്തു, ഏതാണ്ട് ഒരു ദശകത്തിൽ ഏറെയായി നിർമ്മാണങ്ങൾ നടത്താനോ, കൈമാറ്റം ചെയ്യാനോ, സാധ്യമാവാത്ത വിധം സ്ഥിതി ചെയ്യപ്പെടുന്നു എന്നത് പദ്ധതി ബാധിതനെ സംബന്ധിച്ച് വലിയ സാമ്പത്തിക - മാനസിക പ്രത്യാഘാതം സൃഷ്ടിച്ചിരിക്കുകയാണ്. പദ്ധതിബാധിത പ്രദേശത്ത് കെട്ടിട നിർമ്മാണത്തിന് അപേക്ഷിച്ചപ്പോഴെല്ലാം, പദ്ധതിക്ക് വേണ്ടി നിശ്ചയിക്കപ്പെട്ടിരിക്കുന്ന ഭൂമിയാണ് എന്ന അടിസ്ഥാനത്തിൽ, അപേക്ഷകൾ തള്ളപ്പെടുകയായിരുന്നു എന്ന് പദ്ധതിബാധിതൻ പറയുന്നു. എന്നാൽ ന്യായമായ വിലനിർണ്ണയത്തിനോ ഭൂമി ഏറ്റെടുക്കുന്നതിനോ ഈ കാലയളവിൽ മുൻസിപ്പാലിറ്റി തയ്യാറായില്ല. ഉടമസ്ഥൻ തുടർന്ന് കോടതിയിൽ പോവുകയും അനുകൂല വിധി സമ്പാദിക്കുകയും ചെയ്തു. എന്താണെങ്കിലും സമയബന്ധിതമായി ഭൂമി ഏറ്റെടുക്കൽ നടപടി പൂർത്തീകരിച്ച് ഈ പ്രത്യാഘാതത്തിൽ നിന്നും പദ്ധതി ബാധിതനെ മോചിപ്പിക്കേണ്ടതാണ്. (Page 11)

**8. സാമൂഹ്യ പ്രത്യാഘാത വിലയിരുത്തൽ**

വിപണന മൂല്യമുള്ള ഭൂമിയുടെ നഷ്ടം മാത്രമാണ് പദ്ധതിക്കായി ഭൂമി ഏറ്റെടുക്കുന്നത് കൊണ്ട് ഉണ്ടാകുന്നത്. അതുകൊണ്ടു തന്നെ പദ്ധതിയുടെ പ്രത്യാഘാതം തുലോം കുറവാണ്. ന്യായമായ വില നിർണ്ണയത്തിലൂടെ പ്രത്യാഘാത ലഘൂകരണം സാധ്യമാവും. എന്നാൽ പദ്ധതിബാധിതൻ അവകാശപ്പെടുന്നത്, തന്റെ ഉടമസ്ഥതയിലും കൈവശത്തിലും ഉള്ള ഭൂമി ഉദ്ദേശം ഒരു ദശകമായി നിഷ്ക്രിയ സമ്പത്തായി തുടരുന്നതിന്റെ കാരണം, മുൻസിപ്പാലിറ്റിയുടെ കരുതൽ ഇല്ലാത്ത നടപടിയാണ് എന്നതാണ്.



ഇങ്ങനെയാണെങ്കിലും ന്യായമായ വില നൽകിയാൽ ഭൂമി വിട്ടു നൽകുന്നതിന് ഭൂവുടമസ്ഥൻ തയ്യാറാണ് എന്നത് പ്രത്യാഘാത ലഘൂകരണം സാധ്യമാണ് എന്നത് ശരിവെക്കുന്നു. സമയബന്ധിത ഭൂമി ഏറ്റെടുക്കൽ ന്യായമായ നഷ്ടപരിഹാരം തുടങ്ങിയവയാണ് പദ്ധതിബാധിതൻ മുന്നോട്ടുവയ്ക്കുന്ന പ്രത്യാഘാത ലഘൂകരണ മാർഗങ്ങൾ. മുൻസിപ്പാലിറ്റിക്ക് ഇപ്പോൾ കൈവശമുള്ള ഭൂമിയോട് ചേർന്ന് പദ്ധതി ഭൂമി ലഭ്യമാകുമ്പോൾ വലിയ വിപണിമൂല്യമുള്ള ഒരു അളവു ഭൂമിയാണ് സ്വന്തമാക്കുന്നത്. പദ്ധതി ആധുനിക സാങ്കേതിക മേന്മയിൽ നടപ്പാക്കുന്നതിന് ആയത് സഹായകരമാകും. പൊതുജനാരോഗ്യ സംരക്ഷണത്തോടൊപ്പം മുൻസിപ്പാലിറ്റിയുടെ വരുമാന വർദ്ധനവിനും പദ്ധതി സഹായകരമാണ്. ആയതുകൊണ്ട് മുകളിൽ സൂചിപ്പിച്ച പ്രത്യാഘാത ലഘൂകരണ മാർഗങ്ങളിലൂടെ എത്രയും വേഗം പദ്ധതി പൂർത്തീകരിച്ച് പൊതു താൽപര്യം സംരക്ഷിക്കേണ്ടതാണ്.

(Page 13)

**9. സാമൂഹ്യ പ്രത്യാഘാത പഠന റിപ്പോർട്ട് വിലയിരുത്താൻ**

**രൂപീകരിച്ച വിദഗ്ധ സമിതിയുടെ ശുപാർശ**

സമിതി യോഗങ്ങളുടെയും, പദ്ധതിപ്രദേശം സന്ദർശനത്തിന്റെയും, ചർച്ചകളുടെയും അടിസ്ഥാനത്തിൽ സമിതി താഴെപ്പറയുന്ന നിരീക്ഷണങ്ങൾ നടത്തുന്നു.

(1) പദ്ധതിക്കായി ഒരു വ്യക്തിയുടെ ഭൂമി മാത്രമാണ് ഏറ്റെടുക്കേണ്ടത്. പ്രസ്തുത ഭൂമിയിൽ ചമയങ്ങൾ ഒന്നുമില്ല എന്നതുകൊണ്ട് തന്നെ സാമൂഹ്യപ്രത്യാഘാതം വളരെ കുറവാണ്.

(2) പ്രസ്തുത ഭൂമി താമസത്തിനോ, കച്ചവട ആവശ്യങ്ങൾക്കോ ഉപയോഗിക്കാത്ത സ്ഥലമാണ് എന്നതുകൊണ്ട് തന്നെ പുനരധിവാസത്തിന്റെ ആവശ്യം ഇല്ല.

(3) പദ്ധതി ബാധിതൻ പറയുന്നത് അനുസരിച്ച് 15 വർഷത്തോളമായി ഭൂമി ഈ ആവശ്യത്തിന് ഏറ്റെടുക്കും എന്ന് ചൂണ്ടിക്കാട്ടി നിർമ്മാണങ്ങൾ നടത്തുന്നതിനോ കൈമാറ്റം ചെയ്യുന്നതിനോ സാധ്യമായില്ല എന്നാണ്. ആയതുകൊണ്ട് ഈ പ്രത്യാഘാതത്തിൽ നിന്നും അദ്ദേഹത്തെ മോചിപ്പിക്കേണ്ടത് അത്യാവശ്യമാണ്.



ഈ പദ്ധതി പൊതു ആവശ്യത്തിന് ഉതകുന്നതാണ് എന്നതിനാലും പദ്ധതി നടപ്പാക്കുമ്പോൾ ഉണ്ടാകുന്ന പ്രയോജനങ്ങൾ പദ്ധതിയുടെ ഭാഗമായി ഉണ്ടാവുന്ന സാമൂഹ്യ ചെലവുകളെയും സാമൂഹ്യ പ്രത്യാഘാതങ്ങളെയും അപേക്ഷിച്ച് വളരെ വലുതാണ് എന്നും അഭിപ്രായമുള്ളതുകൊണ്ട് RFCT LARR ACT 2023 ലെ ബന്ധപ്പെട്ട വകുപ്പുകളിലും ചട്ടങ്ങളിലും പ്രതിപാദിച്ചിട്ടുള്ള നിബന്ധനകൾക്ക് വിധേയമായി ഭൂമി ഏറ്റെടുക്കുന്നതിന് സമിതി ശുപാർശ ചെയ്യുന്നു.

സമിതിക്കുവേണ്ടി സമിതി ചെയർപേഴ്സൺ








Dr. Chacko P  
Principal  
St. Aloysius College  
Elthuruth P. O.  
Thrissur - 680 611

| പേര്  | ഒപ്പ് |
|---|-------|
| ഡോ. രമ്യ ആർ.<br>അസോ. പ്രൊഫസർ<br>സാമ്പത്തികശാസ്ത്ര വിഭാഗം മേധാവി<br>ശ്രീ. സി അച്യുത മേനോൻ ഗവ. കോളേജ്, കുട്ടനെല്ലൂർ |       |
| ശ്രീമതി. അമൃതവല്ലി ഡി.<br>ഡെപ്യൂട്ടി കളക്ടർ (എൽ. എ)<br>കളക്ട്രേറ്റ്, തൃശ്ശൂർ                                      |       |
| ശ്രീ. സുനിൽകുമാർ പി.<br>സ്പെഷ്യൽ തഹസിൽദാർ, എൽ. എ (ജനറൽ)<br>തൃശ്ശൂർ  |       |
| ശ്രീമതി. റിഷ്മ പി. പി.<br>അസി. എക്സി. എഞ്ചിനീയർ<br>ചാവക്കാട് നഗരസഭ  |       |
| ശ്രീമതി. ബുഷറ ലത്തീഫ്<br>ചാവക്കാട് നഗരസഭ പ്രതിനിധി  |       |
| ശ്രീ. കെ. വി. ഷാനവാസ്<br>ചാവക്കാട് നഗരസഭ പ്രതിനിധി  |       |
| ഡോ. ചാക്കോ ജോസ് പി<br>പ്രിൻസിപ്പാൾ<br>സെന്റ് അലോഷ്യസ് കോളേജ്, എൽത്തൂരുത്ത്  |       |



## 2024 മെയ് 23 ന് ചേർന്ന ഓൺലൈൻ മീറ്റിംഗിന്റെ മിനിക്സ്

തൃശ്ശൂർ ജില്ലയിൽ ചാവക്കാട് താലൂക്കിൽ ഗുരുവായൂർ വില്ലേജിൽ ഉൾപ്പെടുന്ന ചാവക്കാട് നഗരസഭയുടെ അറവുശാല നവീകരണത്തിനായി ഭൂമി ഏറ്റെടുക്കുന്നതിന് തയ്യാറാക്കിയ സാമൂഹ്യ പ്രത്യാഘാത പഠന റിപ്പോർട്ട് വിലയിരുത്തുന്നതിനായി ബഹുമാനപ്പെട്ട തൃശ്ശൂർ ജില്ലാ കളക്ടർ രൂപീകരിച്ച സമിതിയുടെ ആദ്യ യോഗം മെയ് 23ന് 7.30pm ന് ഓൺലൈൻ ആയി ഗൂഗിൾ മീറ്റ് വഴി നടന്നു. സമിതിയിലെ എല്ലാ അംഗങ്ങളും യോഗത്തിൽ പങ്കെടുത്തു. സമിതി ചെയർപേഴ്സൺ സാമൂഹ്യ പ്രത്യാഘാത പഠന റിപ്പോർട്ടിലെ പ്രധാന കണ്ടെത്തലുകൾ വിശദീകരിച്ചു. സാമൂഹ്യ പ്രത്യാഘാത പഠന യൂണിറ്റായ കേരള വോളണ്ടറി ഹെൽത്ത് സർവീസസ് തയ്യാറാക്കിയ സാമൂഹ്യ പ്രത്യാഘാത പഠന റിപ്പോർട്ട് വസ്തുതാപരമാണെന്ന് സമിതി അംഗങ്ങൾ നിരീക്ഷിച്ചു. മെയ് 24ന് വൈകിട്ട് 3 മണിക്ക് പദ്ധതി പ്രദേശം സന്ദർശിക്കാൻ തീരുമാനിച്ചു. സ്ഥല സന്ദർശനത്തിന് ശേഷം അന്തിമ റിപ്പോർട്ട് തയ്യാറാക്കുന്നതിന് സമിതി ചെയർപേഴ്സനെ ചുമതലപ്പെടുത്തി.

| പേര്  | ഒപ്പ്   |
|---|---|
| ഡോ. രമ്യ ആർ.<br>അസോ. പ്രൊഫസർ<br>സാമ്പത്തികശാസ്ത്ര വിഭാഗം മേധാവി<br>ശ്രീ. സി അച്യുത മേനോൻ ഗവ. കോളേജ്, കുട്ടനെല്ലൂർ |  |
| ശ്രീമതി. അമൃതവല്ലി ഡി.<br>ഡെപ്യൂട്ടി കളക്ടർ (എൽ. എ)<br>കളക്ട്രേറ്റ്, തൃശ്ശൂർ                                      |  |
| ശ്രീ. സുനീൽകുമാർ പി.<br>സ്പെഷ്യൽ തഹസീൽദാർ, എൽ. എ (ജനറൽ)<br>തൃശ്ശൂർ  |  |
| ശ്രീമതി. റിഷ്മ പി. പി.<br>അസി. എക്സി. എഞ്ചിനീയർ<br>ചാവക്കാട് നഗരസഭ  |  |
| ശ്രീമതി. ബുഷറ ലത്തീഫ്<br>ചാവക്കാട് നഗരസഭ പ്രതിനിധി  |  |
| ശ്രീ. കെ. വി. ഷാനവാസ്<br>ചാവക്കാട് നഗരസഭ പ്രതിനിധി  |  |
| ഡോ. ചാക്കോ ജോസ് പി<br>പ്രിൻസിപ്പാൾ<br>സെന്റ് അലോഷ്യസ് കോളേജ്, എൽത്തൂരുത്ത്  |  |